

# یقین کی برکتیں

15-May-2025

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمَ زَمَ یاد م کیا ہو اپنی پینے کی بھی شَرَعًا جازت نہیں، اَلْبَتَّہُ اگر اِعْتِكَافِ کی نیت ہوگی تو یہ سب چیزیں ضَمْنًا جازت ہو جائیں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ڈکڑا کر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

## دُرُودِ پَاکِ کی فضیلت

حضور اکرم، نور مجسم، شاہ بنی آدم صَلَّى اللهُ عَلَيْهِ وَآلِهِ وَسَلَّمَ کا فرمانِ رحمت نشان ہے:

رَبِّنَا مَا جَالِسُكُمْ بِالصَّلَاةِ عَلَيَّ فَإِنَّ صَلَاتَكُمْ عَلَيَّ تَنْوِرُ لَكُمْ يَوْمَ الْقِيَامَةِ

یعنی تم اپنی مجلسوں کو مجھ پر دُرُودِ پَاکِ کر آراستہ کرو کیونکہ تمہارا مجھ پر دُرُودِ پَاکِ تمہارا روزِ

قیامت تمہارے لئے نور ہو گا۔ (جامع صغیر، حرف الزای، ص ۲۸۰، حدیث: ۴۵۸۰)



ہے۔ حضرت ابراہیم علیہ السلام کی پاکیزہ سیرت کو دیکھئے! بے مثال ایمان اور یقین سے بھری ہوئی ہے۔

## آگ پھولوں کا باغ بن گئی...!!

واقعہ بڑا مشہور ہے، آپ نے کئی بار سنا ہو گا، قرآن مجید میں بھی اس واقعہ کی کچھ تفصیلات بیان کی گئی ہیں، نمرود وقت کا ظالم بادشاہ تھا، اس کی پوری سلطنت تھی، یہ بد بخت خدائی کا دعویٰ کئے ہوئے تھا، اَسْتَغْفِرُ اللّٰهَ لوگ اس کی پوجا میں مصروف تھے، یعنی ایک طرف پوری سلطنت ہے، دوسری طرف تنہا حضرت ابراہیم علیہ السلام ہیں، ایسے ماحول میں حضرت ابراہیم علیہ السلام نے تنہا کلمہ حق بلند فرمایا، لوگوں کو نیکی کی دعوت دینا شروع فرمائی۔

نمرود کو یہ سب کیسے برداشت ہو سکتا تھا؟ اس بد بخت نے ایک بڑی آگ جلانے کا حکم دیا، چنانچہ کئی دنوں تک لکڑیاں جمع کی جاتی رہیں، ایک بڑی چار دیواری بنا دی گئی، ایک بہت بڑی آگ جلادی گئی۔ کتابوں میں لکھا ہے یہ اتنی بڑی آگ تھی کہ اس کے اوپر کئی میٹر اونچائی تک پرندے اس آگ پر سے گزر نہیں سکتے تھے، کوئی پرندہ گزرتا تو جھلس کر گر جاتا تھا، اتنی بڑی آگ جلائی گئی، اب مِنْجَذِيق (غلیل کی طرح پتھر پھینکنے کی مشین) تیار ہوئی، حضرت ابراہیم علیہ السلام کو مِنْجَذِيق میں رکھ کر آگ کی طرف اُچھال دیا گیا...!! (4)

اب یہاں یقین کا عالم دیکھئے! صرف آگ میں ڈالنے کی دھمکیاں نہیں دی جا رہی، آگ میں ڈالنے کا صرف دن اور وقت مُقرر نہیں کیا گیا، ایسا نہیں ہے کہ ابھی آگ میں

1... قرطبی، پارہ 17، سورۃ الانبیاء، زیر آیت: 68، جلد: 6، صفحہ: 146 تصرف۔

ڈالنے کی تیاریاں کی جا رہی ہیں بلکہ آگ کی طرف اُچھال دیا گیا ہے۔

بلا تھمٹیل (یعنی صرف سمجھانے کے لئے) عرض کروں؛ کسی کو قید کر لیا جائے تو اُمید ہوتی ہے کہ شاید بچنے کا کوئی رستہ نکل آئے، کسی کو سزا سنائی جائے، تب بھی اُمید ہوتی ہے کہ شاید رہائی کی کوئی صورت نکل آئے، یہاں یہ معاملہ نہیں ہے، حضرت ابراہیم علیہ السلام کو آگ کی طرف اُچھال دیا گیا ہے یعنی اُمیدوں کا وقت ختم ہو چکا ہے، اب وہ لمحہ ہے کہ عام لوگوں کی اس لمحے ساری اُمید دم توڑ چکی ہوتی ہے مگر قربان جائیے! یہ حضرت ابراہیم علیہ السلام ہیں، یہ بے مثال ایمان والی ہستی ہیں، باکمال یقین والی شخصیت ہیں۔ روایات میں لکھا ہے: جب آپ علیہ السلام کو آگ کی طرف اُچھلا گیا، اب حضرت جبریل امین علیہ السلام حاضر ہوئے، عرض کیا: اے ابراہیم علیہ السلام! کوئی حاجت ہو تو فرمائیے! فرمایا: حاجت تو ہے مگر اے جبریل! آپ سے نہیں ہے۔ عرض کیا: تو جس سے حاجت ہے، اُسی سے عرض کیجئے! فرمایا: حَسْبِيَ مِنْ سُوَالِي عِلْمُهُ بِحَلِيٍّ یعنی اے جبریل علیہ السلام! میں کس حال میں ہوں، رُبِّ کریم جانتا ہے، اس کا جاننا میرے مانگنے سے زیادہ بہتر ہے۔ (1)

سُبْحَانَ اللَّهِ! کیسا بے مثال یقین ہے، اللہ پاک کی رحمتوں پر، اس کی عنایتوں پر کس قدر پکا ایمان ہے، پھر اس ایمان کا نتیجہ بھی دیکھئے! کیسا زبردست نکلا، حکم ہو گیا:

يُنَادُوا كُوْنِي بَرْدًا وَسَلْبًا عَلٰى اِبْرٰهِيْمَ ﴿٦٩﴾

ترجمہ کنز العرفان: اے آگ! ابراہیم پر ٹھنڈی اور سلامتی والی ہو جا۔ (پارہ: 17، الانبیاء: 69)

اللہ اکبر! حضرت ابراہیم علیہ السلام کا ایمان پکا تھا، یقین بے مثل تھا تو رُبِّ کریم نے

1... قرطبی، پارہ: 17، سورۃ الانبیاء، زیر آیت: 68، جلد: 6، صفحہ: 146، تصرف۔

آپ کے لئے اتنی بڑی آگ کو گلزار (یعنی پھولوں کا باغ) بنا دیا۔

نمرودی جل کر راکھ ہو گیا

روایات میں ہے: حضرت ابراہیم علیہ السلام کو جب آگ میں ڈال دیا گیا تو اس کے کچھ دن بعد نمرود اپنے محل کی چھت پر چڑھا، یہ دیکھنے کے لئے کہ حضرت ابراہیم علیہ السلام کس حال میں ہیں، جب اُس نے دیکھا تو حیران رہ گیا کہ حضرت ابراہیم علیہ السلام آگ میں آرام سے تشریف فرما ہیں اور آگ کے لئے گلزار (یعنی پھولوں کا باغ) بنی ہوئی ہے۔

اب اس کو لگا کہ شاید اس آگ میں کوئی مسئلہ ہے، یہ آگ ہی جلانے والی نہیں ہے، چنانچہ اس نے تجربہ کرنے کے لئے ایک شخص کو آگ میں ڈالا، جیسے ہی وہ آگ میں گیا، فوراً ہی جل کر راکھ ہو گیا،<sup>(1)</sup> یعنی آگ اپنی طبیعت پر تھی، آگ کا کام ہے جلانا اور وہ جلا رہی تھی، مگر ابراہیم علیہ السلام کے لئے گلزار (یعنی پھولوں کا باغ) تھی۔ آپ علیہ السلام کا یہ عظیم الشان معجزہ دیکھ کر کئی لوگ کلمہ پڑھ کر مسلمان ہو گئے۔<sup>(2)</sup>

پیارے اسلامی بھائیو! یہ ہے ایمان اور یقین کی برکت...!! یہ صرف شاعرانہ بات نہیں ہے، حقیقت ہے، جب ایمان پکا ہو جائے، یقین پختہ ہو جائے تو رب کریم کی رحمتیں ضرور نصیب ہو جاتی ہیں۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

حضرت ابو مسلم خولانی رحمۃ اللہ علیہ کا یقین

حضرت ابو مسلم خولانی رحمۃ اللہ علیہ جنہیں اس اُمت کا حکیم (یعنی بہت عقلمند اور دانا شخص)

1... روح المعانی، پارہ: 17، سورۃ الانبیاء، زیر آیت: 69، جز: 17، جلد: 9، صفحہ: 91۔

2... تاریخ الختمین، مقدمہ، الطبقة الثانية فی ذکر خلق... الخ، ذکر القاء ابراہیم... الخ، جلد: 1، صفحہ: 155۔

کہا گیا ہے، (1) آپ تابعی ہیں، یمن میں رہتے تھے آپ کے دور میں، آپ کے علاقے کے آسود غنسی نامی شخص نے ثبوت کا جھوٹا دعویٰ کیا، اس نے ایک دن آپ کو زبردستی اپنے پاس بلا لیا اور پوچھا: کیا تم گواہی دیتے ہو کہ مُحَمَّد (صَلَّى اللهُ عَلَيْهِ وَآلِهِ وَسَلَّمَ) اللہ کے رسول ہیں؟ فرمایا: ہاں، بالکل (حضرت مُحَمَّد صَلَّى اللهُ عَلَيْهِ وَآلِهِ وَسَلَّمَ اللہ پاک کے سچے نبی ہیں، میرے آقا ہیں، میں آپ پر ایمان رکھتا ہوں)۔ آسود نے پھر پوچھا: کیا تم گواہی دیتے ہو کہ میں اللہ کا رسول ہو؟ آپ نے (بڑی سادگی سے) فرمایا: میں نے نہیں سنا کہ تم کیا کہتے ہو۔ یہ سن کر آسود غنسی کو بہت غصہ آیا، اس نے فوراً حکم جاری کیا کہ ایک بڑی اور خوفناک آگ جلائی جائے۔ اس کے کارندوں نے فوراً آگ جلا دی۔ اب حکم دیا: ابُو مُسَلَّم کو اس دہکتی ہوئی آگ میں ڈال دیا جائے۔ چنانچہ آپ کو اس دہکتی ہوئی خوفناک آگ میں ڈال دیا گیا۔

مگر واہ! سُبْحٰنَ اللّٰہ! جس طرح اللہ پاک نے حضرت ابراہیم علیہ السلام پر آگ کو ٹھنڈی اور سلامتی والی بنا دیا تھا، ایسے ہی حضرت ابُو مُسَلَّم خَوْلَانِی رَحْمَةُ اللّٰہِ عَلَیْہِ کے لئے بھی آگ سلامتی والی ہو گئی، اللہ پاک کے فضل سے آپ صحیح سلامت آگ سے باہر تشریف لے آئے۔ یہ حیرت ناک منظر دیکھ کر آسود غنسی کو اپنی جھوٹی ثبوت کے لالچے پڑ گئے، اُسے خطرہ ہو گیا کہ اگر یہ معاملہ مشہور ہو گیا تو لوگ میری ثبوت کو ہرگز نہیں مانیں گے، چنانچہ اس نے آپ کو یمن سے نکال دیا اور آپ مدینہ منورہ حاضر ہو گئے۔ (2)

1... حلیۃ الاولیاء، جلد: 2، صفحہ: 144۔

2... حلیۃ الاولیاء، جلد: 2، صفحہ: 150 - 151 ملتقطاً۔

## ضروری وضاحت

پیارے اسلامی بھائیو! ہم نے اللہ پاک پر، اس کی رحمت پر، اس کی عنایت پر پکا یقین رکھنا ہے، ضرور رکھنا ہے مگر یہ بھی یاد رہے کہ حضرت ابراہیم علیہ السلام کے لئے آگ گلزار بن گئی، حضرت ابو مسلم خولانی رحمۃ اللہ علیہ بے دھڑک آگ میں تشریف لے گئے، یہ ابراہیم علیہ السلام کا معجزہ اور حضرت ابو مسلم خولانی رحمۃ اللہ علیہ کی کرامت ہے۔ ہمیں ایسا خطرہ جان بوجھ کر منول نہیں لینا چاہئے۔ ہم بندے ہیں، بندے ہی بن کر رہیں گے۔ مَعَاذَ اللہ! اللہ پاک کی قدرت کو جانچنا ہمارے لئے دُرست نہیں۔ اللہ پاک کے نبی حضرت عیسیٰ علیہ السلام کا واقعہ ہے، ایک مرتبہ آپ کو کسی نے کہا: اے عیسیٰ علیہ السلام! کیا آپ اللہ پاک پر کامل بھروسہ رکھتے ہیں؟ فرمایا: ہاں! بالکل رکھتا ہوں۔ کہنے والے نے کہا: پھر آپ اس پہاڑ سے چھلانگ لگا دیجئے! دیکھتے ہیں آپ کا رب آپ کو بچاتا ہے یا نہیں؟ حضرت عیسیٰ علیہ السلام نے فرمایا: میں اللہ پاک پر بھروسہ ضرور رکھتا ہوں مگر اس کا امتحان ہرگز نہیں لیتا۔ (1)

سُبْحٰنَ اللّٰہ! ہمیں بھی یہی انداز اختیار کرنا ہے۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

ایمان اور یقین کا بے مثال واقعہ

پیارے اسلامی بھائیو! ایمان اور یقین کا ایک اور بے مثال واقعہ سنئے! 3 افراد کا ایک قافلہ تھا، مُلکِ شام سے روانہ ہوا، اس قافلے میں ﷺ ایک حضرت ابراہیم علیہ السلام ﷺ ایک آپ

کی زوجہ محترمہ حضرت ہاجرہ رحمۃ اللہ علیہا ﷺ تیسرے آپ کے ننھے شہزادے حضرت اسماعیل عَلَیْہِ السَّلَام تھے۔ حضرت جبریل عَلَیْہِ السَّلَام بھی ان کے ساتھ تھے جو راستہ بتا رہے تھے۔ اب ذرا غور کیجئے! حضرت ابراہیم عَلَیْہِ السَّلَام کی عمر مبارک 90 سال سے بھی زیادہ تھی، اس وقت آپ کو بیٹا عطا ہوا، اب حکم ہوا ہے کہ اے ابراہیم! اپنے بیٹے کو اور ان کی آئی کو بے آباد وادی میں چھوڑ آئیے! حضرت ابراہیم عَلَیْہِ السَّلَام کا جذبہ اطاعت دیکھئے! اپنے اکلوتے اور دودھ پیتے شہزادے کو لے کر بے آباد وادی میں چھوڑنے جا رہے ہیں اور کمال دیکھئے! روایات میں ہے: حضرت ابراہیم عَلَیْہِ السَّلَام شوقِ اطاعت میں بار بار پوچھتے تھے: اے جبریل! کیا ہم اپنی منزل پر پہنچ گئے؟ حضرت جبریل عَلَیْہِ السَّلَام عرض کرتے: اے اللہ پاک کے نبی عَلَیْہِ السَّلَام! ابھی نہیں پہنچے۔

یونہی کرتے کرتے، چلتے چلتے ایک وادی آئی، یہاں نہ پانی ہے، نہ کھانا ہے، دُور، دُور تک کوئی انسان تو دُور کی بات پرندہ بھی نظر نہیں آتا، یہاں ایک اونچا سا ٹیلہ بھی ہے... یہ کونسی جگہ تھی؟ جہاں مکہ مکرمہ کا مبارک شہر تھا اور وہ ٹیلہ وہ مقام تھا، جہاں آج کعبہ شریف موجود ہے... یہاں پہنچ کر حضرت جبریل امین عَلَیْہِ السَّلَام نے عرض کیا: اے اللہ پاک کے نبی عَلَیْہِ السَّلَام! یہی وہ جگہ ہے۔ اب حضرت ابراہیم عَلَیْہِ السَّلَام سواری سے اترے، اپنے ننھے شہزادے اور زوجہ محترمہ کو یہاں بٹھایا، تھوڑا سا پانی، تھوڑی سی کھجوریں پاس رکھیں اور واپس چل دیئے! اب حضرت ہاجرہ رحمۃ اللہ علیہا بیچھے بیچھے آئیں، عرض کیا: اے اللہ پاک کے نبی عَلَیْہِ السَّلَام! ہمیں کس کے سہارے چھوڑ رہے ہیں؟ حضرت ابراہیم عَلَیْہِ السَّلَام خاموش رہے۔ پھر پوچھا: اے اللہ کے نبی عَلَیْہِ السَّلَام! ہمیں کس کے سہارے چھوڑ رہے ہیں؟ آپ پھر

خاموش رہے۔ حضرت ہاجرہ رحمۃ اللہ علیہا نے تیسری مرتبہ پوچھا اور اب سوال کو ذرا تبدیل کر کے عرض کیا: اللہ اَمَرَكَ بِهَذَا یعنی اے اللہ کے نبی عَلَیْہِ السَّلَام! کیا اللہ پاک نے آپ کو اس کا حکم دیا ہے؟ فرمایا: ہاں! اللہ پاک کا حکم ہے۔

اب یقین دیکھئے! ایمان کی پختگی دیکھئے! بے آباد وادی ہے ﴿﴾ نہ پانی ہے ﴿﴾ نہ کھانا ہے ﴿﴾ نہ کوئی انسان ہے ﴿﴾ نہ کوئی پرندہ ہی یہاں پر مارتا ہے اور ساتھ میں ننھا شہزادہ بھی ہے، اس کے باوجود حضرت ہاجرہ رحمۃ اللہ علیہا نے بڑے یقین اور اطمینان کے ساتھ کہا: اِذَا لَا يَضِيْعُنَا اللّٰهُ یعنی اے اللہ پاک کے نبی عَلَیْہِ السَّلَام! اگر یہ اللہ پاک کا حکم ہے، پھر تو آپ خیر سے جائیے! اللہ پاک ہمیں ہر گز ضائع نہیں فرمائے گا۔<sup>(1)</sup>

پیارے اسلامی بھائیو! غور کرنے کی بات ہے، بے آباد علاقہ ہے، دُور دُور تک زندگی کا نام و نشان نہیں ہے، ظاہر میں کوئی ایسی چیز نہیں ہے جس پر بھروسہ کیا جاسکے...! لیکن اللہ پاک پر ایمان ہے ﴿﴾ وہ رَبِّ رَحْمٰنٍ قُدْرٰتُوْنَ والا ہے ﴿﴾ اللہ وہ ہے جو مُرَدِّے سے زندہ نکال سکتا ہے ﴿﴾ اللہ پاک وہ ہے جو رات کو دِن اور دِن کو رات بناتا ہے ﴿﴾ اللہ پاک وہ ہے جو بَنَجْرِ زَمِيْنٍ کو سرسبز و شاداب بنا دیتا ہے ﴿﴾ اللہ پاک وہ ہے جو صحرا میں بھی چشمے جاری فرما دیتا ہے، لہذا اَصْرَفَ اللّٰهُ پَاکَ پر یقین ہے ﴿﴾ کیا ہوا جو یہاں پانی نہیں ہے؟ وہ رَبِّ پَانِي عَطَا فَرَمَانِے والا ہے ﴿﴾ کیا ہوا جو یہاں کھانے کو کچھ نہیں ہے، رَبِّ كَرِيْمٍ رِزْقِ دِيْنِے والا ہے، ﴿﴾ کیا ہوا جو یہاں زندگی کے آثار نظر نہیں آتے، رَبِّ كَرِيْمٍ كَهْنُذَرَاتِ کو آباد فرما دینے والا ہے، لہذا اللہ پاک کے نبی عَلَیْہِ السَّلَام! آپ خیر سے جائیے! جب رَبِّ کا حکم ہے کہ ہم یہاں رہیں تو ہم یہیں رہیں گے، اللہ پاک ہمیں ضائع نہیں فرمائے گا۔

1... بخاری، کتاب احادیث الانبیاء، باب بَرَقُوْنَ... الخ، صفحہ: 858، حدیث: 3364۔

اے عاشقانِ رسول! اس ایمان اور پختہ یقین کی برکت بھی تو دیکھئے! بے آباد علاقہ تھا، آج وہاں رونقیں لگی ہوئی ہیں! وہاں پینے کو پانی کا ایک گھونٹ تک نہیں تھا، اللہ پاک نے حضرت اسماعیل علیہ السلام کے قدموں سے چشمہ رَم رَم جاری فرمایا، آج تک دُنیا اس چشمے کا پانی پی رہی ہے مگر وہ ختم ہونے کا نام ہی نہیں لیتا! وہاں دُور دُور تک زندگی کے آثار دکھائی نہیں دیتے تھے مگر جہاں اللہ پاک کی اس نیک بندی حضرت ہاجرہ رحمۃ اللہ علیہا کے قدم لگے تھے، اللہ پاک نے اس صفا اور مروہ کی سعی (یعنی ان پہاڑیوں کے درمیان دوڑنے) کو قیامت تک کے حاجیوں کے لئے واجب فرما دیا ہے۔

### دورِ حاضر کا سب سے بڑا مسئلہ

پیارے اسلامی بھائیو! پیارے آقا، مکی مدنی مصطفیٰ صلی اللہ علیہ وآلہ وسلم کا ارشادِ عالی شان سنئے! مشہور صحابی رسول حضرت ابو ہریرہ رضی اللہ عنہ روایت کرتے ہیں، رسولِ ذیشان، مکی مدنی سلطان صلی اللہ علیہ وآلہ وسلم نے فرمایا: مَا أَخَافُ عَلَى أُمَّتِي إِلَّا ضَعْفَ الْيَقِينِ یعنی مجھے اپنی اُمت پر خوف نہیں ہے مگر یقین کی کمزوری کا۔ (1)

پیارے اسلامی بھائیو! دیکھئے! پیارے آقا، مکی مدنی مصطفیٰ صلی اللہ علیہ وآلہ وسلم قیامت تک کا علم رکھنے والے ہیں، قیامت تک کیا کچھ ہوگا، آپ صلی اللہ علیہ وآلہ وسلم سب حالات دیکھتے ہیں، آپ صلی اللہ علیہ وآلہ وسلم جانتے تھے کہ میری اُمت شرک میں مبتلا نہیں ہوگی، میری اُمت اللہ پاک کا انکار نہیں کرے گی، ہاں! میری اُمت کو جو مسئلہ درپیش ہوگا، وہ یقین کی کمزوری ہے۔

1... موسوعہ ابن ابی دنیا، کتاب الیقین، جلد: 1، صفحہ: 24، حدیث: 9۔

ایک اور حدیث پاک سنئے! رسولِ رحمت، شفیعِ اُمّت صلی اللہ علیہ وآلہ وسلم نے فرمایا: نَجَا أَوْلَ هَذِهِ الْأُمَّةِ بِالْيَقِينِ وَالزُّهْدِ اس اُمّت کے پہلے لوگ یقین اور زُہد سے بے رغبتی کے ذریعے نجات پاگئے وَ يَهْلِكُ آخِرُ هَذِهِ الْأُمَّةِ بِالْبُخْلِ وَالْأَمَلِ اور اس اُمّت کے آخر میں آنے والے کنجوسی اور لمبی اُمیدوں کے سبب ہلاک ہو گئے۔<sup>(1)</sup>

پیارے اسلامی بھائیو! سمجھنے کی بات ہے، اس اُمّت کے پہلے لوگ پختہ یقین کی برکت سے نجات پاگئے اور آخر میں آنے والے کنجوسی اور لمبی اُمیدوں کی وجہ سے ہلاک ہو جائیں گے۔ کنجوسی کیا ہے؟ ایک بے یقینی کی کیفیت ہے، بندے کو جب اللہ پاک کے رازق ہونے پر پکا یقین نہیں ہوتا تو وہ کنجوسی کرتا ہے۔ غرض یہ بے یقینی ہے جس کی وجہ سے یہ اُمّت ہلاکت میں جا پڑے گی۔

## بے یقینی کی چند مثالیں

افسوس! آج یہ بے یقینی کی کیفیت عام ہوتی جا رہی ہے۔ ہم الحمد للہ! مسلمان ہیں، اللہ پاک پر ایمان رکھتے ہیں مگر افسوس! ہم ماننے تو ہیں کہ اللہ پاک رِزق دینے والا ہے، پھر بھی مال کے پیچھے مارے مارے پھرتے ہیں، کوئی لندن، پیرس کے خواب دیکھتا ہے، کوئی سوڈا کا سہارا لیتا ہے اور کچھ تو نادان ایسے بھی ہیں جو مَعَاذَ اللہ! پیسے کی خاطر ایمان تک کا سودا کر ڈالتے ہیں ہم ماننے تو ہیں کہ اللہ پاک مُشکلات سے نجات دینے والا ہے مگر پریشان اور ڈپریشن کا شکار رہتے ہیں ہم ماننے تو ہیں کہ نماز دُنیا بھی سنوار دیتی ہے، آخرت بھی سنوار دیتی ہے مگر نماز پر دُنیا کو ترجیح دیتے ہیں ہم ماننے تو ہیں کہ مسلمان کی ترقی قرآن پر عمل

1... موسوعہ ابن ابی دنیا، کتاب الیقین، جلد: 1، صفحہ: 19، حدیث: 3-

کرنے میں ہے مگر قرآن نہ خود پڑھتے ہیں، نہ بچوں کو پڑھاتے ہیں ❁ ہم مانتے ہیں کہ اللہ پاک دُعائیں قبول فرماتا ہے مگر بے یقینی ہے، اَوَّلِ تَوَدُّعَامَانْگے والے ہی بہت کم ہے، مانگتے بھی ہیں تو بے یقینی کے ساتھ مانگتے ہیں۔

## حضرت صدیق اکبر کا کامل یقین

مسلمانوں کے پہلے خلیفہ حضرت صدیق اکبر رضی اللہ عنہ فرماتے ہیں: ارشادِ رَبِّ

العباد ہے:

وَمَا مِنْ دَابَّةٍ فِي الْأَرْضِ إِلَّا رِزْقٌ عَلَيَّ اللَّهُ | ترجمہ کؤ لفظوں: اور زمین پر چلنے والا کوئی جاندار  
رہا قُفْهَا (پارہ: 12، ہود: 6) | ایسا نہیں جس کا رزق اللہ کے ذمہ کرم پر نہ ہو۔

آپ رضی اللہ عنہ فرماتے ہیں: جب سے میں نے یہ آیت پڑھ لی ہے تو خدا کی قسم! میں نے روزی کی فکر کرنا چھوڑ دی۔<sup>(1)</sup>

سُبْحَانَ اللَّهِ! کیا شان ہے حضرت صدیق اکبر رضی اللہ عنہ کی...!! جب اللہ پاک نے فرمادیا کہ رِزْقٌ میرے ذمہ کرم پر ہے تو اس کے بعد ہمیں فکر کرنے کی کیا ضرورت ہے۔ اَوَّكَلُ اپنائیں۔ رِزْقٌ اللہ پاک کے ذمہ کرم پر ہے، وہ ہمیں رِزْقٌ عطا فرمائے گا۔ ہمیں چاہئے کہ رِزْقٌ کی فکر میں دن رات گزارنے کی بجائے نیک کاموں کی فکر کیا کریں، جنت میں جانے کی فکر کریں۔

یقیناً حلال رِزْقٌ کمانا بھی ہماری ذمہ داری ہے، مناسب طور پر ہمیں کام کاج بھی کرنا ہی ہے مگر دن رات مال و دولت ہی کی فکر میں ہلکان ہوتے رہنا دُرُست نہیں ہے۔ ہم اللہ

1... في التصفوف، باب ذكر ابى بكر الصديق... الخ، صفحہ: 171۔

پاک کے کاموں میں لگ جائیں؛ یعنی ✽ ہم نیک کام کریں ✽ نمازیں پڑھیں ✽ عبادت کریں ✽ دین کی خدمت کریں ✽ قافلوں میں سفر کریں ✽ نیکی کی دعوت کی دُھو میں چمائیں، اس کی برکت سے ان شاء اللہ الکَرِیم! ہمارے دُنوی کام بھی بن جائیں گے۔ بس ہمیں یقین پکا رکھنا چاہئے...!!

### بھروسہ رکھنا ہے، اُسباب نہیں چھوڑنے

پیارے اسلامی بھائیو! اللہ پاک رازق ہے، رِزق دینے والا ہے، وہی سب کو روزی دیتا ہے، کسی کو بھوکا نہیں چھوڑتا، ہمیں اس کے وعدے پر پکا یقین رکھنا ہے مگر اس کا یہ مطلب ہر گز نہیں ہے کہ ہم ظاہری اُسباب کو چھوڑ کر بیٹھ جائیں، مثلاً آج سے کوئی یہ نیت کر لے کہ جب اللہ پاک رِزق دینے والا ہے تو کام کرنے کی کیا ضرورت ہے؟ دِن بھر مشقت اُٹھانے کی کیا ضرورت ہے؟ یقیناً رِزق اللہ پاک ہی دیتا ہے، کسی کو دُکان کے ذریعے دیتا ہے، کسی کو تجارت کے ذریعے دیتا ہے، کسی کو محنت مزدوری کے ذریعے دیتا ہے۔ دیتا وہی ہے، دینے کے انداز مختلف ہیں۔ لہذا یہ انداز ضرور اپنانے ہیں۔ مشہور صوفی بزرگ شیخ سعدی رحمۃ اللہ علیہ لکھتے ہیں: ایک شخص تھا، گھر سے محنت مزدوری کرنے کے لئے نکلا، کام کی تلاش میں تھا، راستے میں اس نے دیکھا کہ ایک لومڑی ہے، اندھی بھی ہے، اپنا ج بھی ہے یعنی نہ دیکھ سکتی ہے، نہ چل پھر سکتی ہے۔ اسے دیکھ کر حیرانی ہوئی کہ یہ لومڑی کھاتی کہاں سے ہوگی؟ چنانچہ وہ وہاں چھپ کر بیٹھ گیا، کچھ ہی دیر گزری تھی، کیا دیکھتا ہے کہ ایک شیر وہاں آیا، اس کے مُنہ میں کوئی شکار تھا، اس نے وہ شکار لومڑی کے سامنے ڈال دیا، لومڑی نے جتنا کھانا تھا، کھا لیا، باقی جو بچا، وہ شیر اُٹھا کر لے گیا۔ وہ شخص یہ

سارا ماجرا دیکھ رہا تھا۔ جب اس نے اللہ پاک کی قدرت کا یہ نظارہ دیکھا تو اس نے پکی نیت کر لی کہ جب اللہ پاک اس لومڑی کو دے سکتا ہے تو میں تو اشرف المخلوقات ہوں، مجھے بھی عطا فرما سکتا ہے۔ چنانچہ وہ ایک مسجد میں جا کر بیٹھ گیا اور اللہ، اللہ کرنے لگا۔ ایک دن گزرا، کھانا نہ ملا، دوسرا دن گزرا، پھر بھی کھانا نہ ملا، تیسرا دن بھی گزر گیا، کھانے کا کوئی انتظام نہ ہوا، اب تو بھوک سے اس کا حال بے حال ہو چکا تھا، اس نے تڑپ کر اللہ پاک کی بارگاہ میں فریاد کی تو غیب سے آواز آئی: اے شخص! تُو نے لومڑی کو تو دیکھا، کیا شیر کونہ دیکھا؟ کیا یہ اچھا نہیں کہ تُو شیر کی طرح بن، اپنے لئے بھی محنت کر اور دوسروں کو بھی کھلایا کر۔ اب اس شخص کے ہوش ٹھکانے آئے اور وہ محنت مزدوری کرنے میں مصروف ہو گیا۔<sup>(1)</sup>

بہر حال! پیارے اسلامی بھائیو! مقصد یہ ہے کہ اللہ پاک کی عطا پر، اس کی عنایتوں پر، اس کی رحمتوں پر یقین ضرور رکھنا ہے مگر اس کا یہ مطلب نہیں ہے کہ ہم نے محنت چھوڑ دینی ہے۔ جو قوم محنت چھوڑ دیتی ہے، اللہ پاک کی رحمت ان کی طرف متوجہ نہیں ہوتی۔ لہذا محنت بھی کرتے رہیں اور اللہ پاک پر پکا یقین بھی ضرور رکھیں۔

تم ہی غالب ہو....!!

پیارے اسلامی بھائیو! سچ کہتا ہوں: اگر ہمارا یقین پکا ہو جائے تو ہر میدان میں کامیابی ہمارے قدم چومے گی، ہم اس دنیا میں بھی کامیاب ہو جائیں گے اور آخرت بھی سنور جائے گی۔ اللہ پاک قرآن کریم میں ارشاد فرماتا ہے:

1... کلیات سعدی، بوستان، باب دوم در احسان، صفحہ 200 ملخصاً۔

وَأَنْتُمْ إِلَّا عُلُوفٌ إِنْ كُنْتُمْ مُؤْمِنِينَ ﴿۱۳۹﴾  
ترجمہ کنز العرفان: اگر تم ایمان والے ہو تو تم  
(پارہ: 4، آل عمران: 139) ہی غالب آؤ گے۔

یعنی اے مسلمانو...!! اے محبوب صَلَّی اللہُ عَلَیْہِ وَاٰلِہٖ وَسَلَّم کے غلامو...!! غالب تم ہی  
رہو گے بس شرط ایک ہے: پچھائی ایمان والے ہو جاؤ! اللہ پاک پر کامل بھروسہ رکھنے والے  
بن جاؤ...!! یہ ایک شرط پوری کر لی جائے، ایمان سچا اور یقین پختہ کر لیا جائے، اِنْ شَاءَ اللہُ  
الْکَرِیْم! مسلمان ہمیشہ غالب رہے گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## یقین ایمان کی جان ہے

پیارے اسلامی بھائیو! یہ بات یاد رکھ لیجئے! اللہ پاک پر، اس کے پیارے محبوب صَلَّی اللہُ  
عَلَیْہِ وَاٰلِہٖ وَسَلَّم پر اور اللہ ورسول کے فرامین پر پکے یقین اور پختہ اعتماد ہونا یہ ایمان کی جان ہے،  
اگر یہ اعتماد کمزور ہو جائے تو ہمارا ایمان ڈگمگا سکتا ہے۔ لہذا یہ لازم اور ضروری ہے کہ ہم اپنی  
عقل سے زیادہ، اپنی آنکھوں سے زیادہ، اپنے تجربے سے زیادہ اللہ ورسول کے احکامات پر  
اور ان کے فرامین پر اعتماد رکھیں۔ مشہور مفسر قرآن مفتی احمد یار خان نعیمی رحمۃ اللہ علیہ  
فرماتے ہیں: اللہ ورسول صَلَّی اللہُ عَلَیْہِ وَاٰلِہٖ وَسَلَّم پر اعتماد ہونا ایمان کی حقیقت ہے، چیز کو دیکھ کر  
یا سن کر تو ہر شخص مان لیتا ہے مگر وہ چیز جو اس سے غیب ہو اور عقل میں نہ آئے، اس کو  
صرف اس لئے مان لینا کہ وہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمائی ہے، یہ اس بات کی  
دلیل ہے کہ اس کے دل میں اطاعت ہے۔ مزید فرماتے ہیں: سچ پوچھو تو ایمان کی جان تو یہ  
ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّم کی خبر پر اپنے حواس (آنکھ، کان اور عقل وغیرہ) سے زیادہ

اعتماد ہو، اگر ہم آنکھوں سے دیکھ رہے ہیں کہ اس وقت دن ہے اور نبی کریم صَلَّی اللہ عَلَیْہِ وَاٰلِہٖ وَسَلَّمَ فرماتے ہیں کہ اس وقت رات ہے تو ہماری آنکھ جھوٹی ہے اور نبی کریم صَلَّی اللہ عَلَیْہِ وَاٰلِہٖ وَسَلَّمَ سچے ہیں کیونکہ ہماری آنکھ ہزار دفعہ غلطی کر جاتی ہے مگر ان کا فرمان کبھی غلط نہیں ہوتا۔ (1)

## یقین کامل کی برکتیں

پیارے اسلامی بھائیو! یہ سمجھنے کی بات ہے، ہماری سمجھ میں کچھ آتا ہے یا نہیں آتا، ہماری چھوٹی عقل کسی بات کی تہہ تک پہنچ پاتی ہے یا نہیں پہنچ پاتی جو بات اللہ ورسول نے فرمادی ہے، وہ حق ہے، اگر ہماری سمجھ میں کچھ نہیں آتا تو وہ ہماری سمجھ کا قصور ہے۔ اس لئے ہمیں یقین اپنانا چاہئے، یقین کامل کی بہت برکتیں ہیں۔

پیارے آقا، مکی مدنی مصطفیٰ صَلَّی اللہ عَلَیْہِ وَاٰلِہٖ وَسَلَّمَ نے فرمایا: لوگوں کو اس دُنیا میں سب سے بہترین چیز یقین اور عاقبت عطا کی گئی ہے، لہذا اللہ پاک سے ان دونوں چیزوں کا سوال کیا کرو...!! (2)

امام حسن بصری رَحْمَةُ اللہ عَلَیْہِ نے یہ حدیثِ پاک بیان کی، پھر فرمایا: رسولِ اکرم، شاہِ آدم و بنی آدم صَلَّی اللہ عَلَیْہِ وَاٰلِہٖ وَسَلَّمَ نے سچ فرمایا: ﴿یقین ہی کی برکت سے جنت ملتی ہے﴾ ﴿یقین ہی کی برکت سے آدمی جہنم سے دُور بھاگتا ہے﴾ ﴿یقین ہی کی برکت سے فرائض پورے پورے ادا کرتا ہے﴾ ﴿یقین ہی کی برکت سے آدمی ایمان پر ثابت قدم رہتا ہے﴾

1... تفسیر نعیمی، پارہ: 1، سورۃ بقرہ، زیر آیت: 3، جلد: 1، صفحہ: 128-129 مطبوعاً۔

2... موسوعہ ابن ابی دنیا، کتاب الیقین، جلد: 1، صفحہ: 26، حدیث: 13۔

✽ اور عافیت میں بڑی بھلائی رکھ دی گئی ہے۔ (1)

## عبادت کا کمال کیا ہے؟

حضرت لقمان حکیم رَحْمَةُ اللهِ عَلَيْه نے اپنے بیٹے کو نصیحت کرتے ہوئے فرمایا: بیٹا! ہر عمل کا ایک کمال اور ایک انتہا ہوتی ہے اور عبادت کا کمال پرہیزگاری اور پختہ یقین ہے۔ (2)

## یقین کی برکت سے جنت مل گئی

حضرت مُعِیْرَہ بن حَبِیْب رَحْمَةُ اللهِ عَلَيْه فرماتے ہیں: حضرت عبد اللہ بن غالب رَحْمَةُ اللهِ عَلَيْه کا انتقال ہوا، آپ کو کسی نے خواب میں دیکھ کر پوچھا: آپ کے ساتھ کیا معاملہ ہوا؟ فرمایا: بہترین تھا۔ پوچھا: اب آپ کدھر جا رہے ہیں؟ فرمایا: جنت کی طرف۔ پھر فرمایا: مجھے یہ نعمت اچھے یقین اور تہجد میں لمبے لمبے نفل پڑھنے کی برکت سے نصیب ہوئی ہے۔ (3)

## رحمت یقین سے ملتی ہے

حضرت عبد اللہ رَضِيَ اللهُ عَنْهُ فرماتے ہیں: بے شک رحمت اور مشکلات سے نجات یقین اور اللہ پاک کی رضا میں ہے اور غم و پریشانی شک اور اللہ پاک کی نافرمانی میں ہے۔ (4)

پیارے اسلامی بھائیو! یہ یقین کی برکت ہے ✽ یقین کی برکت سے جنت ملتی ہے ✽ یقین کی برکت سے پریشانیاں دُور ہوتی ہیں ✽ یقین کی برکت سے صبر کرنا آسان ہوتا ہے ✽ یقین کی برکت سے آدمی عبادت پر استقامت پالیتا ہے اور ✽ یقین ہی کی برکت

1... موسوعہ ابن ابی دنیا، کتاب الیقین، جلد: 1، صفحہ: 26، حدیث: 13-

2... موسوعہ ابن ابی دنیا، کتاب الیقین، جلد: 1، صفحہ: 27، حدیث: 14-

3... موسوعہ ابن ابی دنیا، کتاب الیقین، جلد: 1، صفحہ: 28، حدیث: 17-

4... موسوعہ ابن ابی دنیا، کتاب الیقین، جلد: 1، صفحہ: 31، حدیث: 23-

سے دُنیا میں ترقی اور آخرت میں کامیابی ملتی ہے۔

## جیسا یقین ویسا نتیجہ

بڑی مشہور حدیثِ قدسی ہے: رَبِّ كَرِيمٍ فرماتا ہے: اَنَا عِنْدَ ظَنِّ عَبْدِي بِي فِي مِثْلِ بَنْدَةٍ كَمَا فِي مِثْلِ كَرِيمٍ، جو مجھ سے رکھے۔ (1)

مفتی احمد یار خان نعیمی رحمۃ اللہ علیہ اس حدیثِ پاک کے تحت فرماتے ہیں: یہاں عَبْد سے مراد بندہ مؤمن ہے۔ یعنی بندہ میرے بارے میں جیسا یقین رکھے گا، میں ویسا ہی معاملہ اُس سے کروں گا۔ (2)

پیارے اسلامی بھائیو! اس حدیثِ پاک پر ذرا غور فرمائیے! اللہ پاک بندے کے گمان کے ساتھ ہے، جیسا یقین ہو گا، ویسے ہی نتائج نصیب ہوں گے، اب غور فرمائیے! ✽ جب ذہن ہی یہ بنا لیا جائے کہ سچ بولنے سے کاروبار نہیں چلتا، پھر بتائیے! رزق میں برکت کہاں سے آئے گی؟ ✽ جب ذہن ہی یہ بنا لیا جائے کہ نماز کے لئے وقت نکالنا تو کام کا نقصان ہو جائے گا، بتائیے! پھر کام میں ترقی کہاں سے آئے گی؟ ✽ جب ذہن ہی یہ بنا لیا کہ ترقی کے لئے دُنوی ڈگریاں اکٹھی کرنا ضروری ہے، پھر قرآنِ کریم کی برکات کہاں سے نصیب ہوں گی؟ ✽ جب ذہن ہی بنا لیا کہ آج نیکی کا دور نہیں ہے، پھر نیکی کی توفیق کیسے ملے گی؟ ✽ جب مال و دولت اور دُنیا ہی کو سب کچھ سمجھ لیا تو بھلائیاں کہاں سے ملیں گی؟

اللہ پاک سے نیک گمان رکھے! ✽ کاروبار میں سچ بولنے، اللہ پاک رزق بھی عطا فرمائے گا، اس میں برکت بھی دے گا ✽ نماز کا وقت ہو جائے تو سب کام کاج چھوڑ کر نماز

1... مسلم، کتاب الذکر والدعاء... الخ، باب الحث علی ذکر اللہ، صفحہ: 1033، حدیث: 2675۔

2... مرآة المناجیح، جلد: 3، صفحہ: 306۔

کی طرف چل پڑنے کی عادت بنائیے! اللہ پاک دُنیا بھی بہتر بنا دے گا، آخرت بھی سنوار دے گا ﴿قرآن کریم پڑھنے، سیکھنے، سمجھنے اور اس پر عمل کرنے کی طرف بڑھیے! اللہ پاک دُنیا میں بھی ترقی دے گا، قبر و آخرت میں بھی نور نصیب فرمادے گا۔

## 12 دینی کاموں میں سے ایک دینی کام: ہفتہ وار رسالہ مطالعہ

پیارے اسلامی بھائیو! یقین کامل پانے کے لئے دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں حصہ لیجئے۔ دعوتِ اسلامی کے 12 دینی کاموں میں سے ایک دینی کام ہفتہ وار رسالہ مطالعہ بھی ہے، بُری صحبت سے بچنے کے جہاں اور بھی کئی ذرائع ہیں وہیں ایک زبردست ذریعہ مکتبۃ المدینہ سے جاری کردہ امیر اہل سُنَّت دَامَتْ بَرَکَاتُہُمُ الْعَالِیَہ اور اسلامک ریسرچ سینٹر (المدینۃ العلمیۃ) کی کتب و رسائل کا مطالعہ کرنا بھی ہے۔ اَلْحَمْدُ لِلّٰہ امیر اہل سُنَّت دَامَتْ بَرَکَاتُہُمُ الْعَالِیَہ عاشقانِ رسول کو ہر ہفتے ایک رسالے کا مطالعہ کرنے اور سننے کی نہ صرف ترغیب ارشاد فرماتے ہیں، بلکہ رسالے کا مطالعہ کرنے اور سننے والوں اور ولیوں کو دعاؤں سے بھی نوازتے ہیں، لہذا آپ بھی ہمت کیجئے اور امیر اہل سُنَّت دَامَتْ بَرَکَاتُہُمُ الْعَالِیَہ کی دعاؤں میں سے حصہ پانے کے لئے امیر اہل سُنَّت دَامَتْ بَرَکَاتُہُمُ الْعَالِیَہ کے عطا کردہ ہفتہ وار رسالے کا مطالعہ کرنے یا سننے کا معمول بنالیجئے۔ اَلْحَمْدُ لِلّٰہ 72 نیک اعمال نامی رسالے میں ہفتہ وار رسالے کا مطالعہ کرنے / سننے کی ترغیب پر مشتمل ایک نیک عمل بھی موجود ہے، چنانچہ نیک عمل نمبر 63 ہے: کیا اس بار کا ہفتہ وار رسالہ پڑھ یا سن لیا؟

اللہ کریم ہم سب کو پابندی کے ساتھ ہفتہ وار رسالہ پڑھنے یا سننے کی توفیق نصیب

فرمائے۔ اَمِیْنُ بِجَاهِ النَّبِیِّ الْكَرِیْمِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّى اللهُ عَلَی مُحَمَّد

## لباس کی سنتیں اور آداب

پیارے اسلامی بھائیو! آئیے بانی دعوتِ اسلامی، شیخ طریقت، امیر اہلسنت دامت برکاتہم اَعْلَیْہِہِہِ کے رسالے ”163 مدنی پھول“ سے لباس کے چند مدنی پھول سنتے ہیں۔ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: ☆ جن کی آنکھوں اور لوگوں کے ستر کے درمیان پردہ یہ ہے کہ جب کوئی کپڑے اتارے تو بِسْمِ اللّٰہِ کہہ لے۔ (الْمَغِیْظُ الْاَوْسَطُ، ۵۹/۲، حدیث: ۲۵۰۲) حکیمُ الْاُمّتِ حضرت مفتی احمد یار خان رَحْمَةُ اللّٰہِ عَلَیْہِہِ فرماتے ہیں: جیسے دیوار اور پردے لوگوں کی نگاہ کیلئے آڑ بنے ہیں ایسے ہی یہ اللہ پاک کا ذِکْرُ جَنّاتِ کی نگاہوں سے آڑ بنے گا کہ جنّاتِ اس (یعنی شرم گاہ) کو دیکھ نہ سکیں گے۔ (مرآة ج اص ۲۶۸)

### ﴿اعلان﴾

لباس کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ ۝ اَللّٰهُمَّ صَلِّ وَسَلِّمْ  
 اَلْحَدِيْبِ الْعَالِي الْقَدْرِ الْعَظِيْمِ الْجَبَّارِ وَعَلٰى اٰلِهِ وَصَحْبِهِ وَسَلِّمْ  
 بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرُودِ شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔<sup>(1)</sup>

## ﴿2﴾ تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ  
 حضرت انس رَضِيَ اللہُ عَنْہُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

## ﴿3﴾ رَحْمَت کے ستر دروازے

صَلِّ اللّٰهُ عَلٰى مُحَمَّدٍ  
 جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے

1۰۰۱ افضل الصلوات علی سید السادات، الصلاة السادسة والخمسون، ص ۱۵ املخصاً

۲۰۰۲ افضل الصلوات علی سید السادات، الصلاة العادية عشرة، ص ۶۵

(1) ہیں۔

#### ﴿4﴾ چھ لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِيَدِ أَمْرِ مُلْكِ اللَّهِ  
حضرت احمد صاوی رَحْمَةُ اللَّهِ عَلَيْهِ بَعْضُ بُرُزْگُوں سے نُقْل کرتے ہیں: اِس دُرُودِ شَرِيفِ كُو  
ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔ (2)

#### ﴿5﴾ قَرَبِ مُصْطَفَى صَلَّيَ اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ  
ایک دن ایک شخص آیاتِ حُضُورِ اَنُورِ صَلَّيَ اللَّهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ  
اللَّهُ عَنْهُ کے درمیان بٹھالیا۔ اِس سے صحابہ مگر ام رَضِيَ اللَّهُ عَنْهُمْ كُو تَعْجِبُ ہوا کہ یہ كُون ذِي مَرْتَبَةٍ  
ہے! جب وہ چلا گیا تو سرکارِ صَلَّيَ اللَّهُ عَلَيْهِ وَآلِهِ وَسَلَّمَ نے فرمایا: یہ جب مُجھ پر دُرُودِ پَاك پڑھتا ہے تو  
یوں پڑھتا ہے۔ (3)

صَلُّوْا عَلَيَّ الْحَبِيْبِ! صَلَّيَ اللَّهُ عَلَيَّ مُحَمَّدٍ

#### ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَذْنُلْهُ الْبِقَعَدِ الْمُبْتَرَّبِ عِنْدَكَ يَوْمَ الْقِيَامَةِ  
شَاخِ اُمَمِ صَلَّيَ اللَّهُ عَلَيْهِ وَآلِهِ وَسَلَّمَ كَا فَرْمَانِ مُعْظَمِ هِيَ: جو شخص یوں دُرُودِ پَاك پڑھے، اُس

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانية والخمسون، ص ۱۳۹

3... القول البدیع، الباب الاول، ص ۱۲۵

کے لیے میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں

جَزَى اللَّهُ عَمَّا مُحَمَّدًا مَّا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شَبِ قَدْرٍ حاصل کر لی۔<sup>(3)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وارا اجتماع کے حلقوں کا شیڈول (بیرون ملک)، 15 مئی 2025ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل

دورانہ 15 منٹ

## لباس کی بقیہ سنتیں اور آداب

جو باوجودِ قُدْرَتِ زَيْبِ وَزِينَتِ كَالْبِاسِ پھیننا تو اَضْع (یعنی عاجزی) کے طور پر چھوڑ

1... الترغیب والترہیب ج 2 ص 329، حدیث 31

2... مجمع الزوائد، کتاب الادعیۃ باب فی کیفیت الصلاة... الخ، 10/1، حدیث: 305

3... تاریخ ابن عساکر، 19/155، حدیث: 315

دے اللہ پاک اُس کو کرامت کا حُذَّہ پہنائے گا۔ (ابوداؤد ۳۶۱/۳، حدیث: ۴۷۷۸) ☆ لباس حلال کمائی سے ہو اور جو لباس حرام کمائی سے حاصل ہوا ہو، اُس میں قَرْض و نَفْل کوئی نماز قبول نہیں ہوتی۔ (کُشْفُ الْاَلْتِبَاسِ فِي اسْتِعْجَابِ اللَّبَاسِ لِلشَّيْخِ عَبْدِ الْعَزِزِّ التَّلْهَوِيِّ ص ۳۶) ☆ (لباس) پہننے وقت سیدھی طرف سے شُرُوع کیجئے (کہ سُنَّت ہے) مَثَلًا جب گرتا پہنیں تو پہلے سیدھی آستین میں سیدھا ہاتھ داخل کیجئے پھر اُلٹا ہاتھ اُلٹی آستین میں۔ (ایضاً ۴۳) ☆ اسی طرح پاجامہ پہننے میں پہلے سیدھے پانچے میں سیدھا پاؤں داخل کیجئے اور جب (گرتا پاجامہ) اُتارنے لگیں تو اس کے برعکس (اُلٹ) کیجئے یعنی اُلٹی طرف سے شُرُوع کیجئے۔

صَلُّوْا عَلَي الْحَبِيْب! صَلَّيْ اللّٰهُ عَلَي مُحَمَّد

☆ شکر یہ ادا کرنے کی دُعا

دعوتِ اسلامی کے ہفتہ وار سُنّتوں بھرے اجتماع کے شیڈول کے مطابق ”شکر یہ ادا کرنے کی دُعا“ یاد کروائی جائے گی۔ وہ دُعا یہ ہے:

جَزَاكَ اللّٰهُ حَيِّرًا

ترجمہ: اللہ تعالیٰ تجھے جزائے خیر دے۔ (مدنی بیخ سورہ، ص 207)

صَلُّوْا عَلَي الْحَبِيْب! صَلَّيْ اللّٰهُ عَلَي مُحَمَّد

☆ اجتماعي جائزے کا طریقہ (72 نیک اعمال)

فرمانِ مُصَطَفًّى صَلَّيْ اللّٰهُ عَلَيْهِ وَاٰلِهٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسيوطی، ص ۳۶۵، حدیث: ۵۸۹۷)

آئیے! نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

15 مئی 2025 کے ہفتہ وار اجتماع کا بیان انٹرنیشنل افیئر کے لئے

(1) رمضانِ الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا اُن پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ و استغفار کے ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹارٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنز الایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان

سے کم و بیش دو صفحات پڑھ یاؤں لے؟ (7) شجرے کے کچھ نہ کچھ اور اوپر ڈھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گلے باجوں، بُری اور گندی باتوں، موبائل کی میوزیکل ٹیون، کارل ٹیون وغیرہ وغیرہ سُنے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اَذَانِ وِاقامت کا جواب دیا؟ (14) گھر میں یا باہر کسی پر غصّہ آجانے کی صورت میں چُپ رہ کر غصّے کا علاج فرمایا یا بول پڑے؟ (15) اپنے اَمَل کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بالغان) میں قرآن کریم پڑھا، یا پڑھا یا؟ (19) عِشاک کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عُدّہ کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈ بیکر مثلاً شیعہ یعنی تیز رنگ یا جیمیلانہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی عادت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فُودِ اُتوبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذائین یا اشراف و چاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چپل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و جھجلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاعت کے باوجود) قرض خواہ

کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر فریاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰهِ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسْرَاف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذِ اللّٰهِ کوئی بُرائی صلّٰہ ہو جائے اور اصلاح کی ضرورت ہو تو تحریری طور پر، یا مل کر، براہِ راست (زری سے) سمجھانے کی کوشش فرمائی؟ یا مَعَاذِ اللّٰهِ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی اِلْزَامِ تِراشی، بول آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اباہر، مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عملہ شریف باندھا؟ (56) ماں باپ کا ادب و احترام بجا لائے؟

### قفلِ مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اول تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اِعتِکَاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا غنحواری یا عزیز کے انتقال پر تعزیت کی؟ (62) اس ہفتے پیر شریف (یارِ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

15 مئی 2025 کے ہفتہ وار اجتماع کا بیان انٹرنیشنل افیئر کے لئے

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی شتی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ

پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِہٖ وَسَلَّمَ

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ